

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

समगतिशील रोग प्रबंधन पर राष्ट्रीय संगोष्ठी का आयोजन

पंतनगर। १९ दिसम्बर, २०१७। पंतनगर विश्वविद्यालय के कृषि महाविद्यालय के पादप रोग विज्ञान विभाग एवं इंडियन फाइटोपैथोलॉजी सोसाइटी द्वारा संयुक्त रूप से एक तीन-दिवसीय राष्ट्रीय संगोष्ठी का २१ दिसम्बर २०१७ से आयोजन किया जा रहा है, जिसका विषय 'समगतिशील रोग प्रबंधन: दृष्टिकोण एवं अनुप्रयोग' है।

संगोष्ठी के आयोजन सचिव, डा. के. पी. सिंह, ने बताया कि कार्यक्रम का उद्घाटन अन्तर्राष्ट्रीय चावल अनुसंधान संस्थान के दक्षिण एशिया स्थानीय केन्द्र, बनारस, के निदेशक, डा. यू.एस. सिंह, द्वारा किया जायेगा, जो इस कार्यक्रम के मुख्य अतिथि होंगे। विभागाध्यक्ष, पादप रोग विज्ञान विभाग, डा. करुणा विशुनावत, ने बताया कि इस संगोष्ठी में एन.बी.पी.जी. आर., नई दिल्ली, से डा. एस.सी. दुबे; अध्यक्ष इंडियन फाइटोपैथोलॉजी सोसाइटी, डा. बी.एन. चक्रवर्ती; कार्यकारी सचिव, ए.पी.ए.ए.आर.आई., थाइलैंड, डा. आर.के. खेत्रपाल; अधिष्ठाता स्नातकोत्तर शिक्षा, आइ.ए.आर.आई., नई दिल्ली, डा. आर.के. जैन, सहित देश के कई जाने माने वैज्ञानिकों के अतिरिक्त बड़ी संख्या में शोधकर्ता एवं विद्यार्थी प्रतिभाग करेंगे। सोसाइटी के काउंसलर, डा. ए.के. तिवारी, तकनीकी सत्र का संचालन करेंगे।